

“మధురమైన పిల్లలారా - ఈ ద్రామాలో మీరు హీరో - హీరోయిన్ పాత్రధారులు.

పూర్తి కల్పములో మీలాంటి హీరో పాత్ర వేరెవ్వరికీ లేదు”

ప్రశ్న :- మనుష్యుల నుండి దేవతలుగా అయ్యే పరీక్షలో ఎవరు పాస్ (ఉత్తీర్ణులు) కాగలరు? సమా :- ఎవరైతే తండ్రిని అనుసరించి బాబా సమానంగా పవిత్రులుగా అవుతారో వారే ఈ పరీక్షలో పాస్ అవ్వగలరు. 21 జన్మలకు అనంతమైన వారసత్వము లభిస్తుంది కనుక తప్పక కొద్దిగా శ్రమ చేయవలసి వస్తుంది. ఇప్పుడు శ్రమ చేయకుంటే కల్వ-కల్వాలకు శ్రమ చేయరు. మరి ఉన్నత పదవి ఎలా పొందుతారు? పవిత్రులుగా అయితే మంచి పదవి పొందుతారు, లేకుంటే శిక్షలు అనుభవించవలసి ఉంటుంది.

ఓంశాంతి. మధురాతి మధురమైన ఆత్మిక పిల్లలతో తండ్రి సన్నుఖములో మాట్లాడుతున్నారు. అనంతమైన తండ్రి మాతో మాట్లాడుతున్నారని పిల్లలు భావిస్తూ ఉంటారు. వారు అందరికన్నా అత్యంత మధురమైనవారు. తండ్రి కూడా మధురంగా ఉంటారు, టీచరు కూడా మధురంగానే ఉంటారు. ఎందుకనగా ఇరువురి నుండి వారసత్వము లభిస్తుంది. గురువు నుండి భక్తి వారసత్వముగా లభిస్తుంది. ఇక్కడ ఒక్కరి నుండే మూడూ లభిస్తాయి. సంతోషము కూడా కలుగుతుంది. మీరు వారి సన్నుఖములో కూర్చుని ఉన్నారు. మీరు ఎవరినైతే పతితపావనులని అంటారో ఆ అనంతమైన తండ్రి మనుష్య సృష్టికి బీజరూపులని మీకు తెలుసు. ఆ బీజము జడమైనది. ఈ బీజము చైతన్యమైనది. వీరిని సత్ చిత్ ఆనంద స్వరూపులని అంటారు. వారికి మహిమ కూడా ఉంది. వారు జ్ఞానసాగరులు కానీ వారి నుండి ఏ జ్ఞానము లభిస్తుందో ఎవ్వరికీ తెలియదు. ఎవరికైతే తండ్రి ఈ జ్ఞానాన్ని ఇస్తున్నారో వారే భక్తిమార్గములో మందిరాలను నిర్మించి శాస్త్రాలు మొదలైనవి తయారుచేస్తారని మీకు తెలుసు. ఖచ్చితంగా ప్రతి 5 వేల సంవత్సరాల తర్వాత ఈ కల్పము యొక్క సంగమ యుగము వస్తుందని కూడా మీకు తెలుసు. దీనిని ఆత్మిక అవినాశి పురుషోత్తమ సంగమ యుగమని అంటారు. ఉత్తమ పురుషులు చాలా మంది ఉంటారు కానీ వారు ఒక్క జన్మలో మాత్రమే ఉత్తమ పురుషులుగా అవుతారు. తర్వాత వారే మధ్యములుగా, కనిష్ఠులుగా అవుతారు. ఈ లక్ష్మీనారాయణులు ఎంత ఉత్తమ పురుషులో చూడండి. వీరు పురుషోత్తములు, పురుషోత్తమ నారీలు. ఇరువురిని అంతటి ఉత్తములుగా ఎవరు తయారుచేశారు? అత్యంత ఉన్నతమైనవారు భగవంతుడు. వారు పైన ఉంటారని గాయనము చేయబడుతుంది. మనుష్య సృష్టిలో ఉన్నతాతి ఉన్నతమైనవారు ఈ విశ్వ మహారాజ-మహారాణులు. వీరు ఉన్నతాతి ఉన్నతమైన భారతదేశములో రాజ్య పాలన చేసేవారు. కానీ వారు ఆ రాజ్యాన్ని ఎలా పొందుకున్నారో ఎవ్వరికీ తెలియదు. మిమ్ములను ఇంత ఉన్నతంగా తయారుచేసే తండ్రి ఎంత మధురంగా అనిపించాలి. వారి మతమును అనుసరించాలి. ఇంత ఉన్నతులుగా, విశ్వానికి యజమానులుగా తయారుచేసే తండ్రి ఎంత సాధారణంగా చదివిస్తున్నారో చూడండి. అనంతమైన తండ్రి భారతదేశములో వస్తారని కూడా మీకు తెలుసు. శివజయంతిని కూడా ఆచరిస్తారు. వారు వచ్చి భారతదేశాన్ని స్వర్గముగా చేస్తారు. స్వర్గవాసులుగా ఉన్న మనము 84 జన్మలు తీసుకొని నరకవాసులుగా అయ్యామనే స్మృతి ఇప్పుడు కలిగింది. మరలా

స్వర్గవాసులుగా తయారుచేసేందుకు తండ్రి వచ్చారు. ఇప్పుడు తండ్రి చెప్తున్నారు - నన్ను స్మృతి చేస్తే మీ ఆత్మ తమోప్రధానము నుండి సతోప్రధానంగా అవుతుంది. సతోప్రధానులుగా అవ్వకుండా వాపస్ ఎవ్వరూ వెళ్లలేరు, లేకుంటే శిక్షలు అనుభవించవలసి వస్తుంది. శిక్ష కూడా ఆత్మకే లభిస్తుంది కదా! గర్భ జైలులో శరీర ధారణ చేయించిన తర్వాత శిక్షిస్తారు. పిల్లలు చాలా దుఃఖమును అనుభవించవలసి వస్తుంది. త్రాహి - త్రాహి(అయ్యో - అయ్యో) అని ఏడ్వవలసి వస్తుంది. మళ్ళీ పాపము చేయము అని అంటారు. పిల్లలైన మీరు గర్భ జైలులోకి వెళ్లరు. అక్కడ గర్భ మహాలు ఉంటుంది ఎందుకనగా అక్కడ పాపముండదు. ఇక్కడ రావణ రాజ్యంలో పాపముంటుంది, కనుక రామరాజ్యాన్ని కోరుకుంటారు. కానీ రావణరాజ్యం అనగా ఏమిటో తెలియదు. ఇక్కడ రావణుని తగులబెడ్డారు. మళ్ళీ మళ్ళీ తగులబెడ్డారు అనగా అతను ఇంకా మరణించలేదని అర్థము. మరి ఇవన్నీ చేయుట వలన ఏమి లాభము? వారు వెళ్లి లంకను లూటీ చేసుకొని వస్తారు. ఒక వృక్షానికి రోగము వస్తుంది. దానిని బంగారమనుకొని తీసుకొస్తారు. వాస్తవానికి మీరు ఈ సమయములో రావణుని పై విజయాన్ని పొందుతారు. స్వర్ణమి యుగానికి అధికారులుగా అవుతారు. అజ్ఞేమీర్లో వైకుంఠము మాడల్ను తయారుచేశారు. పిల్లలను మరలా స్వర్గానికి అధికారులుగా చేసేందుకు తండ్రి వచ్చారని ఇప్పుడు మీకు తెలుసు. వజ్ర వైడూర్యాల భవనాలలో మనము రాజ్యపాలన చేస్తాము.

ఇప్పుడు మీరు యోగబలము ద్వారా నిర్వికారులుగా, సతోప్రధానంగా అవుతారు. ఆత్మ సంపూర్ణ నిర్వికారిగా అయ్యి మళ్ళీ శాంతిధామానికి వెళ్తుంది. అక్కడ దుఃఖమనే మాట్ ఉండదు. ఈ ద్రామాలో అతిముఖ్యమైన పాత్ర హీరో-హీరోయిన్లు అయిన మీదేనని తండ్రి అర్థం చేయించారు. రాజ్యాన్ని తీసుకొనుట, కోల్పోవుట - ఇది ఒక ఆట. మీరు హీరో-హీరోయిన్లు. హీరో అనగా ముఖ్య పాత్రధారి. మీరు స్వర్ణమి యుగములో పవిత్ర గృహస్థ ఆశ్రమములో ఉండేవారు. ఇనుప యుగములో అపవిత్ర గృహస్థ వ్యవహారముంది. ఇప్పుడు తండ్రి స్వర్ణమి యుగానికి తీసుకెళ్తారు. అక్కడ సూర్య వంశీయులైన లక్ష్మీనారాయణుల రాజ్యముంటుంది. వారు పునర్జన్మలు తీసుకొని చంద్రవంశములోకి వస్తారు. జనాభా వృద్ధి అవుతూ ఉంటుంది. ఇప్పుడు ఎన్ని కోట్ల మంది అయిపోయారు! ఇప్పుడు జన సంఖ్య తగ్గించాలని చెప్తారు. ఎవరికైతే ఒకరు-ఇద్దరు పిల్లలుంటారో వారు పిల్లలకు జన్మనివ్వడం ఆపివేయరు. జన సంఖ్యను తగ్గించడం ఒక్క తండ్రి కర్తవ్యమని ఇప్పుడు మీరు హెచ్చరించగలరు. మనుష్యుల సంఖ్య ఎక్కువైతే మరణిస్తారని తండ్రికి తెలుసు. అందరినీ సమాప్తము చేసి ఏకధర్మ స్థాపన చేసేందుకు నేను వచ్చానని తండ్రి చెప్తున్నారు. అక్కడ 9 లక్షల మంది ఉంటారు. ఇది ఛా మంత్రమయ్యింది కదా. కలియుగమనే రాత్రి సమాప్తమై పగలు ప్రారంభమౌతుంది. కుటుంబ నియంత్రణ కొరకు ఎంతో ఖర్చు చేస్తారు. తండ్రికి ఎలాంటి ఖర్చు లేదు. ప్రకృతి వైపరీత్యాలు వస్తాయి. అందరూ సమాప్తమైపోతారు. ఇదంతా ద్రామాలో నిర్ణయింపబడింది. వారు ఏ ప్లాన్లు తయారుచేస్తున్నారో అవి కూడా ద్రామాలో నిర్ణయింపబడ్డాయి. యూరోప్ వాసులైన యాదవులు, భారతవాసులైన కౌరవులు, పాండవులు అందరూ ఉన్నారు. యూరోప్ వారంతా ఒకవైపు, ఈ వైపు ఇరువురు నోదరులు ఉన్నారు. భారతదేశములో నోదరులున్నారు. ఇప్పుడు ఎవరైతే కలియుగములో నోదరులుగా ఉన్నారో అందులో మీరిప్పుడు సంగమ యుగములోకి వచ్చారు. కౌరవులు, పాండవులు ఒకే కుటుంబానికి చెందినవారిగా ఉండేవారు. వాస్తవానికి ఆత్మలందరూ నోదరులే. ఆత్మలైన మీతోనే తండ్రి మొట్టమొదట కలిశారు. రేస్లో (పరుగు

పందెంలో) ఎవరు మొట్టమొదట వెళ్తారో, వారు బహుమతి తీసుకుంటారు. మీది స్మృతి అనే పరుగుపందెము. ఇది ఏ శాస్త్రములోనూ లేదు. తండ్రి చెప్తున్నారు - నాతో మీ యోగాన్ని జోడించండి. ఈ స్మృతియాత్ర ఈ సమయములోనే జరుగుతుంది. ఈ యాత్రను వేరెవ్వరూ నేర్వలేరు. సత్యయుగములో ఆత్మిక యోగము కానీ, శారీరక యోగము కానీ ఉండదు. అక్కడ వాటి అవసరమే లేదు. ఇది ఈ సమయములోనే మీ బుద్ధిలో కూర్చుంటుంది. ద్రామాలోని ఒక్కొక్క సెకెండు పాత్రను తెలియజేశారు. దీనినే స్వదర్శన చక్రమని అంటారు. వాస్తవానికి మీరిప్పుడు స్వదర్శన చక్రధారులుగా అవుతారు. మీకు 84 జన్మల జ్ఞానము లేక సృష్టిచక్ర జ్ఞానము ఉంది. స్వ అనగా ఆత్మ. ఆత్మకు ఈ జ్ఞానముంది కనుక ఇప్పుడు మీరు స్వదర్శన చక్రధారులుగా అయ్యారు. నేను మిమ్ములను ఆత్మిక పిల్లలు, స్వదర్శన చక్రధారి బ్రాహ్మణ కులభూషణులు అని అంటాను. ఈ శబ్దాలను కొత్తవారెవ్వరూ అర్థము చేసుకోలేరు. ఈ అలంకారాలను మీకు ఇవ్వరు. ఎందుకనగా మీ నుండి కొందరు పారిపోతారు. ఇప్పుడు మీ బుద్ధిలో 84 జన్మల చక్రముంది. ఇప్పుడు మీరు నెంబరువన్‌లోకి వెళ్తారు. మొదట ఇంటికి వెళ్లి తర్వాత మళ్ళీ దేవతలుగా తర్వాత క్షత్రియులు, వైశ్యులు, శూద్రులుగా అవుతారు. ఇవన్నీ ఎంతగానో అర్థం చేసుకోవలసిన విషయాలు. ఇంతమాత్రము ఎవరైనా స్మృతి చేసినా అమోహ సౌభాగ్యము! ఇక కొద్ది సమయము మాత్రమే ఉంది. మనము మరలా స్వర్గములోకి వెళ్తాము. శాస్త్రాలలో చాలా కట్టుకథలను వ్రాసేశారు. అందరికీ ప్రియమైన కృష్ణుని గురించి కూడా పాము కాటేసింది, అది అయ్యింది..... అని వ్రాసేశారు. కృష్ణుడు రాధ కన్నా ప్రియముగా అనిపిస్తారు ఎందుకనగా అతను మురళిని ప్రోగించాడు. వాస్తవానికి ఇది జ్ఞాన విషయము. మీరు ఈ సమయంలో జ్ఞాన జ్ఞానేశ్వరీలుగా ఉన్నారు, మరలా చదివి రాజ రాజేశ్వరీలుగా అవుతారు. ఇది మీ ముఖ్య ఉద్దేశ్యము. ఇక్కడి ఉద్దేశ్యమేమిటి? అని ఎవరైనా మిమ్ములను ప్రశ్నించినప్పుడు మనుష్యుల నుండి దేవతలుగా అగుట అని చెప్పండి. మనమే ఒకప్పుడు దేవతలుగా ఉండేవారము. 84 జన్మలు తీసుకొని తర్వాత శూద్రులుగా అయ్యాము. ఇప్పుడు బ్రాహ్మణులుగా అయ్యాము మరలా దేవతలుగా అవుతాము. చదివించేవారు జ్ఞానసాగరుడైన పరమాత్ముడు. కృష్ణుడు కాదు. ఈ రాజయోగాన్ని ఎవ్వరూ నేర్పించలేరు. బాబా, మేము కల్వ-కల్వము వచ్చి మీ నుండి రాజ్యభాగ్యాన్ని తీసుకుంటామని మీరు అంటారు. ఇది కూడా మీకు తెలుసు ఈ మహాభారత యుద్ధము ద్వారానే స్వర్గము గేట్లు తెరవబడతాయి. తండ్రి వచ్చి రాజయోగాన్ని నేర్పతారు కనుక తప్పక స్వర్గము వస్తుంది. నరకము సమాప్తమవ్వాలి. ఈ మహాభారత మహాభారత యుద్ధము శాస్త్రాలలో ఉంది.

(దగ్గు వచ్చింది) దగ్గు ఎవరికి వచ్చింది? శివబాబాకా లేక బ్రహ్మబాబాకా?(బ్రహ్మకు) ఇది కర్మభోగము. చివరివరకు వస్తూ ఉంటుంది. ఎప్పుడు సంపూర్ణమౌతారో అప్పుడు ఈ శరీరము కూడా ఉండదు. అప్పటివరకు ఏదో ఒక్కటి అవుతూనే ఉంటుంది. దీనిని కర్మభోగమని అంటారు. సత్యయుగములో కర్మభోగముండదు. ఏ అనారోగ్యము మొదలైనవి ఉండవు. మనము సదా ఆరోగ్యవంతులుగా, సదా ఐశ్వర్యవంతులుగా అవుతాము. సదా హర్షితంగా ఉంటాము. ఎందుకనగా అనంతమైన తండ్రి నుండి వారసత్వము లభిస్తుంది. అర్ధకల్వము తర్వాత మరలా దుఃఖము ప్రారంభమౌతుంది. అది కూడా ఎప్పుడైతే భక్తి వ్యభిచారిగా అవుతుందో అప్పుడు దుఃఖము ఎక్కువవుతుంది. అప్పుడే త్రాహి - త్రాహి అని అరుస్తారు. తర్వాత వినాశనమౌతుంది. ఇప్పుడు మీరు

సన్నుఖములో వింటారు కనుక చాలా ఆనందము కలుగుతుంది. వీరు మా సత్కమైన తండ్రి, సత్కమైన టీచరు, సత్కమైన సద్గురువని మీకు తెలుసు. ఈ మహిమ ఒక్క నిరాకార తండ్రిని మాత్రమే. వారు ఉన్నతాతి ఉన్నతమైన భగవంతుడు. ఆ తండ్రిని స్మృతి చేస్తే ఉన్నతపదవి పొందుతారు. ఏ సాధు సన్యాసులు, సత్పురుషులు, మహాత్ములు సింహాసనము పై కూర్చోరు. బాబా తన కాళ్ళకు నమస్కరించనివ్వరు. బాబా అంటారు - నేను మీకు విధేయుడైన సేవకుడను. నాకు కాళ్ళు ఎక్కడున్నాయి? మీరు ఎవరికి తల వంచుతారు? చాలామంది గురువులకు తల వంచుతూ వంచుతూ తలనే అరిగిపోయింది. భక్తిమార్గములో ఏదైతే ఉంటుందో అది జ్ఞాన మార్గములో ఉండదు. భక్తిమార్గములో ఓ రామా!..... అని అంటారు. ఇక్కడ ఏ శబ్దము చేయవద్దని బాబా అంటారు. స్వయాన్ని అత్తగా భావించి గుప్తముగా తండ్రిని స్మృతి చేయాలి. హే శివా!..... అని కూడా అనరాదు. మీరు శబ్దానికి అతీతంగా వెళ్లాలి. వీరు మా తండ్రి అని ఆంతరికముగా అత్తకు తెలుసు. మీరు లోపల గుప్తముగా స్మృతి చేయాలి. దీనిని నిరంతర స్మృతి(అజపాజప స్మృతి) అని అంటారు. జపము చేయకూడదు. మాలను లోపల తిప్పినా, బయట తిప్పినా విషయము ఒక్కటే. లోపల తిప్పుటను గుప్తమని అనరు. గుప్త విషయము - స్వయాన్ని అత్తగా భావించి తండ్రిని స్మృతి చేయుట. వారు శివబాబా, ఇతను ప్రజాపిత బ్రహ్మబాబా. అలంకరించుకునేందుకు మీకు డబల్ ఇంజన్ లభించింది. ఇతని అత్త కూడా అలంకరించుకుంటున్నది. తర్వాత అందరూ తండ్రి ఇంటికి వెళ్తారు. అక్కడి నుండి మరలా అత్తగారింటికి, విష్ణుపురములోకి వస్తారు. ఇది డబుల్ తండ్రి యొక్క అలౌకికమైన ఇల్లు, అది లౌకికము, ఇది పారలౌకికము. ఈ అలౌకిక తండ్రి గురించి ఎవ్వరికీ తెలియదు, కనుకనే ఈ దాదాను ఎందుకు కూర్చోబెట్టారని అడుగుతారు. ఈ తనువు ద్వారా పరమాత్మ చదివిస్తారని ఎవ్వరికీ తెలియదు. ఇతను తన అనేక జన్మల అంతిమములో పూజ్యుని నుండి పూజారిగా అయ్యారు. రాజు నుండి పేదగా అయ్యారు. తండ్రి చెప్తున్నారు - నేను ఈ తనువులో ప్రవేశిస్తాను. అయినప్పటికీ ఎవ్వరి బుద్ధిలోనూ కూర్చోదు. మందిరాలలో నందిని ఉంచారు. ఇప్పుడు శంకరుడు సూక్ష్మవతనవాసి. సూక్ష్మవతనములో ఎద్దులు మొదలైనవి ఉండనే ఉండవు. నంది అనగా పురుషుడు. భాగీరథుని పురుషునిగా చూపుతారు. మనుష్యులు పూర్తి అవివేకులుగా అయ్యారు. తండ్రి చెప్తున్నారు - మిమ్ములను రావణుడు అవివేకులుగా చేశారు. కనుక రామరాజ్యము కావాలని స్వయం చెప్తారు. రామరాజ్యము సత్కయుగములో ఉంటుంది. కలియుగములో రావణ రాజ్యముంటుంది. రాముడు, రావణుడు భారతదేశములోనే ఉంటారు. శివజయంతి కూడా భారతదేశములోనే ఆచరిస్తారు. రావణ జయంతిని ఆచరించరు ఎందుకనగా అతను శత్రువు. ఎవరు సుఖాన్ని ఇస్తారో వారి జయంతియే ఆచరింపబడుతుంది. ఇప్పుడు శివబాబా వచ్చి జ్ఞానాన్ని తెలియజేసి రావణుని పై విజయులుగా చేస్తారు. రావణుడు ఎలాంటి వస్తువో, ఎప్పుడు వస్తాడో ఇప్పుడు మీరు అర్థం చేసుకున్నారు. ఖచ్చితమైన లెక్క తెలియజేయబడుతుంది. ఈ విషయాలను బాగా ధారణ చేయండి. మల్లిపోకండి. జ్ఞానసాగరుని వద్దకు మేఘాలై వచ్చారు. నింపుకొని వెళ్లి వర్షాన్ని కురిపించాలి. ధారణ చాలా బాగా ఉండాలి. ఇక్కడ మీరు సన్నుఖములో కూర్చుని ఉన్నారు. మేము అనంతమైన తండ్రి సన్నుఖములో ఇంటిలో కూర్చుని ఉన్నామనే భావన కలుగుతుంది. బ్రాహ్మణ కులభూషణులు కూడా ఉన్నారు, మమ్మా, బాబా కూడా ఉన్నారు. తండ్రి టీచరు రూపములో మనలను చదివిస్తున్నారు. సద్గురువు రూపములో జతలో

తీసుకెళ్తారు. ఆ గురువులు తీసుకెళ్తారు. అనుచరులను జతలో తీసుకెళ్లడం గురువుల పని. వాస్తవానికి వారు అనుచరులు కూడా కాదు. వారు సన్యాసులు, వీరు గృహస్థులు. మరి అనుచరులు ఎలా అవుతారు? మీరు శివబాబాను కూడా ఫాలో చేస్తారు, బ్రహ్మబాబాను కూడా ఫాలో చేస్తారు. వీరెలా తయారౌతారో అలాగే మీరు కూడా తయారౌతారు. ఆత్మలమైన మనము పవిత్రులమై, తండ్రి వద్దకు వెళ్తాము. తండ్రి చెప్తున్నారు - నన్నొక్కరినే స్మృతి చేయండి. సత్య-సత్యమైన అనుచరులు మీరే.

నేను మిమ్ములను తీసుకెళ్లేందుకే వచ్చానని తండ్రి అంటారు. ఇప్పుడు మీరు జ్ఞాన చితి పై కూర్చుంటే తీసుకెళ్తాను. సత్యయుగములో లక్ష్మీనారాయణుల రాజ్యముండేది. ఆ సమయములో మిగిలిన ధర్మాల వారంతా శాంతిధామములో ఉండేవారు. ఈ విషయాలు చాలా సహజమైనవి. బాబాకు అనుచరులుగా అవ్వండి. ఎంత పవిత్రులుగా అవుతారో, అంత మంచి పదవిని పొందుతారు. లేకుంటే శిక్షలు అనుభవించవలసి ఉంటుంది. తప్పక వెళ్ళాలి. 21 జన్మలకు వారసత్వం లభిస్తున్నప్పుడు ఎందుకు శ్రమ పడరాదు. ఇప్పుడు శ్రమ పడకుంటే కల్ప-కల్పము శ్రమ పడరు. ఉన్నత పదవిని ఎలా పొందగలరు. ఇది పెద్ద అనంతమైన క్లాసు. ఒకే పరీక్ష ఉంది. మనుష్యుల నుండి దేవతలుగా అవ్వాలి. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ఒక్క బాబాకు సత్య- సత్యమైన అనుచరులై పుల్లి పవిత్రులుగా అవ్వాలి. 21 జన్మలకు వారసత్వము తీసుకునే పురుషార్థము చేయాలి.
2. నోటి ద్వారా బాధతో ఓ శివబాబా! అని కూడా అనరాదు. శబ్దానికి అతీతముగా వెళ్ళాలి. స్వయాన్ని ఆత్మగా భావించి ఆంతరికములో తండ్రిని స్మృతి చేయాలి.

వరదానము:- “ ఉపరామ్ (అతీతంగా) మరియు ఎవర్ రెడీగా తయారై బుద్ధి ద్వారా

అశరీరితనాన్ని అభ్యాసము చేసే సర్వ కళలలో సంపన్న భవ ”

సర్క్స్ లో కళను చూపించే కళాకారుని(గారడీ వాని) ప్రతీ కర్త కళగా అవుతుంది. సర్క్స్ లోని కళాకారులు శరీరంలోని ఏ అవయవమునైనా ఎలా కావాలంటే, ఎక్కడ కావాలంటే, ఎంత సమయము కావాలంటే అంత సమయము వంచగలరు. దీనిని కళ అని అంటారు. పిల్లలైన మీరు మీ బుద్ధిని ఎప్పుడు కావాలంటే, ఎంత సమయము కావాలంటే, ఎక్కడ స్థితం చేయాలనుకుంటే అక్కడ స్థితం చేయండి. ఇది అన్నిటికంటే గొప్ప కళ. ఈ ఒక్క కళతో 16 కళా సంపన్నంగా అవుతారు. అందుకు ఇలా ఉపరామ్ గా, ఎవర్ రెడీగా తయారవ్వండి. ఆజ్ఞానుసారం ఒక్క సెకండులో అశరీరులుగా అయిపోండి. యుద్ధంలో సమయాన్ని పోగొట్టుకోరాదు.

స్లోగన్:- “ సరళత మరియు సహనశీలత గుణాన్ని ధారణ చేసేవారే

సత్యమైన స్నేహితులు మరియు సహయోగులు ”